

മധുരമായ കുട്ടികളേ, നിങ്ങളുടെ പ്രതിജ്ഞയാണ് എപ്പോഴാണോ അങ്ങ് വരുന്നത് അപ്പോൾ ഞാൻ അങ്ങയിൽ ബലിയർപ്പണമാകാം, ഇപ്പോൾ ബാബ വന്നിരിക്കുകയാണ് - നിങ്ങളെ പ്രതിജ്ഞ ഓർമ്മിപ്പിക്കാൻ.

ചോദ്യം - ഏത് മുഖ്യമായ വിശേഷതയുടെ കാരണത്താലാണ് കേവലം ദേവതകളെ പൂജ്യർ എന്ന് വിളിക്കുന്നത്?

ഉത്തരം - ഒരിക്കലും ആരെയും ഓർമ്മിക്കാത്തവർ എന്നത് ദേവതകളുടെ മാത്രം വിശേഷതയാണ്. ബാബയേയും ഓർമ്മിക്കുന്നില്ല, ആരുടേയും ചിത്രത്തിനേയും ഓർമ്മിക്കുന്നില്ല, അതുകൊണ്ടാണ് അവരെ പൂജ്യർ എന്ന് പറയുന്നത്. അവിടെ സുഖം തന്നെ സുഖമായിരിക്കും അതിനാൽ ആരെയും ഓർമ്മിക്കേണ്ട ആവശ്യമില്ല. ഇപ്പോൾ നിങ്ങൾ ഒരു ബാബയുടെ ഓർമ്മയിലൂടെ ഇങ്ങനെ പൂജ്യരും പാവനമാവുകയാണ് പിന്നീട് ആരെയും ഓർമ്മിക്കേണ്ട ആവശ്യം തന്നെ ഉണ്ടാകില്ല.

ഓം ശാന്തി. മധുരമധുരമായ ആത്മീയ കുട്ടികളേ..... ഇപ്പോൾ ആത്മീയ ആത്മാക്കളെ എന്ന് പറയില്ല. റൂഫ് എന്ന് പറഞ്ഞാലും, ആത്മാവെന്ന് പറഞ്ഞാലും കാര്യം ഒന്നു തന്നെയാണ്. ആത്മീയ കുട്ടികൾക്ക് ബാബ ഇതെല്ലാം മനസ്സിലാക്കി തരുകയാണ്. ഇതിനു മുമ്പ് പരംപിതാ പരമാത്മാവ് ആത്മാക്കൾക്ക് ജ്ഞാനം നൽകിയിട്ടില്ല. ബാബ സ്വയം പറയുകയാണ് ഞാൻ ഒരേ ഒരു തവണ കല്പത്തിലെ പുരുഷോത്തമ സംഗമയുഗത്തിലാണ് വരുന്നത്. മുഴുവൻ കല്പത്തിലും കേവലം സംഗമത്തിലല്ലാതെ ബാബ സ്വയം വേറെ ഒരു സമയത്തും വരുന്നില്ല എന്ന് വേറെ ആർക്കും പറയാൻ കഴിയില്ല. എപ്പോഴാണോ ഭക്തി പൂർത്തിയാകുന്നത് അപ്പോൾ തന്റെ കുട്ടികൾക്ക് ജ്ഞാനം നൽകാനാണ് ബാബ വരുന്നത്. സ്വയത്തെ ആത്മാവാണെന്ന് മനസ്സിലാക്കി ബാബയെ ഓർമ്മിക്കൂ. ഇത് ചില കുട്ടികൾക്ക് വളരെ ബുദ്ധിമുട്ടാണ്. എന്നാൽ വളരെ സഹജമാണ് എന്നാൽ അവരുടെ ബുദ്ധിയിൽ ശരിയായ രീതിയിൽ ഇരിക്കുന്നില്ല. അതുകൊണ്ടാണ് നിമിഷം പ്രതി നിമിഷം മനസ്സിലാക്കിത്തരുന്നത്. മനസ്സിലാക്കിക്കൊടുത്തിട്ടും മനസ്സിലാക്കുന്നില്ല. സ്കൂളിൽ ടീച്ചർ 12 മാസം പഠിപ്പിച്ചിട്ടും ചില കുട്ടികൾ തോൽക്കുന്നുണ്ട്. ഇവിടെ പരിധിയില്ലാത്ത അച്ഛൻ ദിവസവും കുട്ടികളെ പഠിപ്പിക്കുകയാണ്. എന്നാലും ചിലർ ധാരണ ചെയ്യുന്നുണ്ട്, ചിലർ മറക്കുന്നുമുണ്ട്. സ്വയത്തെ ആത്മാവാണെന്ന് മനസ്സിലാക്കി അച്ഛനെ ഓർമ്മിക്കൂ ഇതാണ് ബാബ പഠിപ്പിക്കുന്ന മുഖ്യമായ പാഠം. മനസ്സുകൊണ്ട് എന്നെ ഓർമ്മിക്കൂ ഇത് ബാബക്കല്ലാതെ വേറെ ഒരു മനുഷ്യർക്കും ഒരിക്കലും പറയാൻ കഴിയില്ല. ബാബ പറയുകയാണ് ഞാൻ ഒരു തവണ മാത്രമേ വരുകയുള്ളൂ. കല്പത്തിനു ശേഷം വീണ്ടും സംഗമത്തിൽ ഒരു തവണ നിങ്ങൾ കുട്ടികൾക്ക് മനസ്സിലാക്കിത്തരുന്നു. നിങ്ങൾക്കാണ് ഈ ജ്ഞാനം കിട്ടുന്നത്. വേറെയാർക്കും ഇത് അറിയുകതന്നെ ഇല്ല. പ്രജാപിതാ ബ്രഹ്മാവിന്റെ മുഖവംശാവലികളായ നിങ്ങൾ ബ്രാഹ്മണരാണ് ഈ ജ്ഞാനം മനസ്സിലാക്കുന്നത്. നിങ്ങൾക്കറിയാം കല്പം മുമ്പും ബാബ സംഗമത്തിൽ ജ്ഞാനം കേൾപ്പിച്ചിട്ടുണ്ട്. നിങ്ങൾ ബ്രാഹ്മണർക്കാണ് പാർട്ടുള്ളത്, ഈ വർണ്ണത്തിൽ നിങ്ങൾക്ക് കറങ്ങുക തന്നെ വേണം. ബ്രാഹ്മണർ ഭാരതവാസികളായിരിക്കും, അതുകൊണ്ടാണ് ബാബ ഭാരതത്തിലേക്ക് വരുന്നത്. നിങ്ങൾ പ്രജാപിതാ ബ്രഹ്മാവിന്റെ മുഖ വംശാവലി ബ്രാഹ്മണരാണ്. ബ്രാഹ്മണർക്ക് ശേഷം ദേവതകളും ക്ഷത്രിയരും വരും. ക്ഷത്രിയനായി നിങ്ങൾ മാറുകയല്ല. നിങ്ങൾ ബ്രാഹ്മണനായിട്ടാണ് മാറുന്നത് പിന്നീട് നിങ്ങൾ തന്നെ ദേവതകളാകും. അവർ പിന്നീട് പതുകെ പതുകെ കലകൾ കുറഞ്ഞ് ക്ഷത്രിയൻ എന്ന് പറയപ്പെടും. സ്വയമേവ ക്ഷത്രിയനായി മാറും. ബാബ വന്ന് ബ്രാഹ്മണരെയാണ് ഉണ്ടാക്കുന്നത് പിന്നീട് ബ്രാഹ്മണനിൽ നിന്നും ദേവതയാകും പിന്നീട് അവർ തന്നെ ക്ഷത്രിയനാകും. മൂന്ന് ധർമ്മങ്ങളുടെയും സ്ഥാപന ബാബ ഇപ്പോൾ ചെയ്യുകയാണ്. സത്യ-ഭ്രതോ യുഗത്തിൽ വീണ്ടും വരുകയില്ല. മനുഷ്യർ മനസ്സിലാക്കാത്തത് കാരണം പറയുന്നുണ്ട് സത്യ ഭ്രതോയുഗത്തിലും ഭഗവാൻ വരുന്നുണ്ട് എന്ന്. ബാബ പറയുകയാണ് ഞാൻ യുഗ യുഗങ്ങളിലൊന്നും വരുന്നില്ല, കല്പത്തിന്റെ സംഗമത്തിൽ ഒരു തവണ മാത്രമേ വരുകയുള്ളൂ. പ്രജാപിതാ ബ്രഹ്മാവിന്റെ ഞാൻ നിങ്ങളെ ബ്രാഹ്മണനാക്കി മാറ്റും. ഞാൻ പരധാമത്തിൽ നിന്നാണ് വരുന്നത്. ശരി, ബ്രഹ്മാവ് എവിടെ നിന്നാണ് വരുന്നത്? ബ്രഹ്മാവ് 84 ജന്മങ്ങൾ എടുക്കുന്നുണ്ട്, എന്നാൽ ഞാൻ എടുക്കുന്നില്ല. ബ്രഹ്മാവ് സരസ്വതി തന്നെയാണ് വിഷ്ണുവിന്റെ രണ്ടു രൂപങ്ങളായി ലക്ഷ്മി നാരായണനാകുന്നത്, അവർ 84 ജന്മങ്ങൾ എടുക്കും പിന്നീട് ഈ ആത്മാവിന്റെ അനേക ജന്മങ്ങളുടെ അന്തിമത്തിൽ ശരീരത്തിലേക്ക് പ്രവേശിച്ച് ബ്രഹ്മാവാക്കി മാറ്റുന്നു. ബ്രഹ്മാവ് എന്ന പേര് വെച്ചതും ഞാനാണ്. ഇത് ബ്രഹ്മാബാബയുടെ സ്വന്തം പേരൊന്നുമല്ല. കുട്ടി ജനിച്ചാൽ ജന്മ ദിനം ആഘോഷിക്കാറുണ്ട്, പേര് വെക്കാറുണ്ട്, ബ്രഹ്മാബാബയുടെ ജാതകത്തിലെ പേര് ലേഖ്റാജ് എന്നാണ്. അത് കുട്ടിക്കാലത്തെ പേരാണ്. സംഗമത്തിൽ ബാബ ശരീരത്തിലേക്ക് പ്രവേശിച്ച

പ്പോൾ പേര് മാറ്റി. അതും വാനപ്രസ്ഥ അവസ്ഥയിലാണ് ബാബ പേര് കൊടുത്തത്. സന്യാസിമാർ വീടെല്ലാം ഉപേക്ഷിച്ച് പോയി തന്റെ പേര് മാറ്റാറുണ്ട്. ഇദ്ദേഹമാണെങ്കിൽ കുടുംബത്തിൽ തന്നെയാണ് ജീവിക്കുന്നത്, ഇദ്ദേഹത്തിന് ബ്രഹ്മാവ് എന്ന പേരും കൊടുത്തു, എന്തുകൊണ്ടെന്നാൽ ബ്രാഹ്മണർ വേണമല്ലോ. ബാബ നിങ്ങളെ തന്റെതാക്കി മാറ്റി പവിത്ര ബ്രാഹ്മണനാക്കുകയാണ്. പവിത്രമാക്കി മാറ്റുകയാണ്. ജനം കൊണ്ടേ നിങ്ങൾ പവിത്രരെന്നുമല്ല. നിങ്ങൾക്ക് പവിത്രമാകുന്നതിനുള്ള പഠിപ്പ് തരുകയാണ്. എങ്ങനെ പവിത്രമായി മാറും? ഇതാണ് മുഖ്യമായ കാര്യം.

നിങ്ങൾക്കറിയാം ഭക്തി മാർഗ്ഗത്തിൽ ആരും പുഷ്പമായിട്ടില്ല. മനുഷ്യർ ഗുരുക്കൻമാരുടെ മുന്നിൽ തല കുന്ദിടാറുണ്ട് എന്തുകൊണ്ടെന്നാൽ വീടെല്ലാം ഉപേക്ഷിച്ച് പവിത്രമായി ജീവിക്കുന്നുണ്ടല്ലോ, ബാക്കി അവരെ പുഷ്പനാണെന്ന് പറയാൻ കഴിയുകയില്ല. ആരെയും ഓർമ്മിക്കാത്തവർ ആരാണോ അവരാണ് പുഷ്പരാകുന്നത്. സന്യാസിമാർ ബ്രഹ്മ തത്ത്വത്തെ ഓർമ്മിക്കുന്നുണ്ട്, പ്രാർത്ഥിക്കാറുണ്ട്. സത്യയുഗത്തിൽ ആരേയും ഓർമ്മിക്കില്ല. ഇപ്പോൾ ബാബ പറയുകയാണ് നിങ്ങൾക്ക് ഒരു ബാബയെ ഓർമ്മിക്കണം. മനുഷ്യർ ചെയ്യുന്നത് ഭക്തിയാണ്. നിങ്ങൾ ആത്മാക്കൾ ഗുപ്തമാണ്. ആത്മാവിനെ യഥാർത്ഥമായ രീതിയിൽ ആർക്കും അറിയില്ല. സത്യയുഗത്തിലും-ത്രേതായുഗത്തിലും തന്റെ പേരിൽ തന്നെയാണ് ശരീരധാരികൾ പാർട്ട് അഭിനയിക്കുക. പേരില്ലാത്ത പാർട്ട്യാരി ഉണ്ടാകില്ലല്ലോ. എവിടെ ആയാലും ശരീരത്തിന് പേരുണ്ടാകുമല്ലോ. പേരില്ലാതെ പാർട്ട് എങ്ങനെ അഭിനയിക്കും. ഭക്തി മാർഗ്ഗത്തിൽ പാടാറുണ്ടായിരുന്നു -അങ്ങ് എപ്പോഴാണോ വരുന്നത് അന്ന് ഞാൻ അങ്ങയെ മാത്രമെ എന്റെതാക്കുകയുള്ളൂ, വേറെ ആരും എന്റേതായിരിക്കില്ല എന്നല്ലോ. ഇതും ബാബയാണ് മനസ്സിലാക്കിത്തരുന്നത്. ഞാൻ അങ്ങയുടേതായിരിക്കും എന്ന് പറഞ്ഞത് ആത്മാവായിരുന്നു. ഭക്തി മാർഗ്ഗത്തിൽ ഏതെല്ലാം പേരോടുകൂടിയ ദേഹധാരികളുണ്ടോ അവരെയൊന്നും ഞാൻ പുജിക്കില്ല. എപ്പോഴാണോ അങ്ങ് വരുന്നത് അങ്ങയുടെ അടുത്ത് ബലിയർപ്പണമാകും എന്ന് പറഞ്ഞതല്ലേ. എപ്പോഴാണ് വരുന്നത്, അതും അറിയുന്നില്ല. ഇപ്പോഴും ദേഹധാരികളെ, മനുഷ്യരെ പുജിച്ചു കൊണ്ടിരിക്കുന്നുണ്ട്. എപ്പോഴാണോ അരകല്പത്തെ ഭക്തി പൂർത്തിയാകുന്നത് അപ്പോഴാണ് ബാബ വരുന്നത്. ബാബ പറയുകയാണ് - നിങ്ങൾ ജന്മജന്മാന്തരങ്ങളായി എന്നോട് പറഞ്ഞതാണ് ഞാൻ അങ്ങയെ അല്ലാതെ വേറെ ആരെയും ഓർമ്മിക്കില്ല എന്ന്. എന്റെ ദേഹത്തെപ്പോലും ഓർമ്മിക്കില്ല എന്നും പറഞ്ഞിരുന്നു. പക്ഷെ എന്നെ അറിയുന്നത് പോലും ഇല്ലെങ്കിൽ എങ്ങനെയാണ് ഓർമ്മിക്കുക. ഇപ്പോൾ ബാബയിരുന്ന് കുട്ടികൾക്ക് മനസ്സിലാക്കി തരുകയാണ് മധുരമധുരമായ കുട്ടികളെ, സ്വയത്തെ ആത്മാവാണെന്ന് മനസ്സിലാക്കി ബാബയെ ഓർമ്മിക്കുക. ബാബയാണ് പതിത പാവനൻ, ഈ ഓർമ്മയിലൂടെ നിങ്ങൾ പാവനവും സതോപ്രധാനവുമാകും. സത്യയുഗത്തിലും ത്രേതായുഗത്തിലും ഭക്തി ഉണ്ടാകില്ല. നിങ്ങൾ ആരെയും ഓർമ്മിക്കുകപോലും ഇല്ല. ബാബയെയും ഓർമ്മിക്കില്ല, ചിത്രങ്ങളേയും ഓർമ്മിക്കില്ല. അവിടെ സുഖം തന്നെ സുഖമായിരിക്കും. ബാബ മനസ്സിലാക്കി തന്നു - എത്രത്തേളം നിങ്ങൾ കുട്ടികൾ അതിന്റെ സമീപത്തേക്ക് എത്തുന്നുണ്ടോ അത്രയും കർമ്മാതീത അവസ്ഥയുമുണ്ടാകും. സത്യയുഗത്തിൽ പുതിയ ലോകത്തിൽ പുതിയ കൊട്ടാരത്തിൽ വളരെയധികം സന്തോഷമായിരിക്കും പിന്നീട് അത് 25% പഴയതാകുമ്പോൾ നിങ്ങൾ സ്വർഗ്ഗത്തെ തന്നെ മറന്നവരായി മാറും. അതുകൊണ്ട് ബാബ പറയുന്നത് - ഞാൻ അങ്ങയുടേതായിരിക്കും, അങ്ങയിൽ നിന്ന് മാത്രമേ കേൾക്കുകയുള്ളൂ എന്ന് നിങ്ങൾ പാടിയിരുന്നു. തീർച്ചയായും പരമാത്മാവിനോടായിരിക്കുമല്ലോ അത് പറഞ്ഞത്. ആത്മാവ് പരമാത്മാവാകുന്ന അച്ഛനോടാണ് പറഞ്ഞത്. ആത്മാവ് സൂക്ഷ്മമായ ബിന്ദുവാണ്, ദിവ്യ ദൃഷ്ടിയിലൂടെ മാത്രമെ ആത്മാവിനെ കാണാൻ കഴിയുകയുള്ളൂ. ഞാൻ ആത്മാവ് വളരെ സൂക്ഷ്മമായ ബിന്ദുവാണ് ഇങ്ങനെ മനസ്സിലാക്കി ഓർമ്മിക്കാൻ ബുദ്ധിമുട്ടാണ്. ആത്മാവിന്റെ സാക്ഷാത്കാരത്തിന് പരിശ്രമമൊന്നും ചെയ്യുന്നില്ല, എന്നാൽ ആയിരം സൂര്യനെക്കാൾ തേജോമയനാണ് എന്ന് പറയപ്പെടുന്ന പരമാത്മാവിനെ കാണാനാണ് പരിശ്രമം ചെയ്യുന്നത്. ആർക്കെങ്കിലും സാക്ഷാത്കാരം കിട്ടിയാൽ അവരും കണ്ടത് വളരെ തേജോമയ രൂപമാണ് എന്നേ പറയുള്ളൂ കാരണം അവർ കേട്ടിട്ടുള്ളത് അതല്ലേ. ആരാണോ തീവ്രമായ ഭക്തി ചെയ്യുന്നത് അവർക്കെ കാണാൻ കഴിയൂ. ഇല്ലെങ്കിൽ അവർക്ക് വിശ്വസിക്കാൻ പോലും കഴിയില്ല. ബാബ പറയുകയാണ് അവർ ആത്മാവിനെ പോലും കണ്ടിട്ടില്ല പിന്നെ എങ്ങനെയാണ് പരമാത്മാവിനെ കാണുക. ആത്മാവിനെ എങ്ങനെയാണ് കാണാൻ കഴിയുക, എല്ലാവരുടേയും ശരീരത്തിനാണ് രൂപവും, പേരുമെല്ലാമുള്ളത്, ആത്മാവ് ബിന്ദുവാണ്, വളരെ ചെറുതാണ്, അതിനെ എങ്ങനെ കാണാൻ കഴിയും. വളരെ പരിശ്രമം ചെയ്യുന്നുണ്ട് എന്നാൽ ഈ കണ്ണിലൂടെ കാണാൻ സാധിക്കില്ല. ആത്മാവിന് ഇപ്പോൾ ബാബയിലൂടെ ജ്ഞാനത്തിന്റെ അവ്യക്തമായ കണ്ണ് ലഭിച്ചിട്ടുണ്ട്. ഇപ്പോൾ നിങ്ങൾക്കറിയാം ആത്മാവ് എത്ര എത്ര ചെറുതാണ്. ഞാനാകുന്ന ആത്മാവിൽ 84 ജന്മങ്ങളാണ് അടങ്ങിയിട്ടുള്ളത് അത് എനിക്ക് വീണ്ടും ആവർത്തിക്കണം ഇതും നിങ്ങൾ മനസ്സിലാക്കി. ശ്രേഷ്ഠരാകുന്നതിന് ബാബ നൽകുന്ന ശ്രീമത്തിലൂടെ നിങ്ങൾ നടക്കണം. നിങ്ങൾ ദൈവിക ഗുണങ്ങളെ ധാരണ ചെയ്യണം. കഴിക്കുന്നതിലും കുടിക്കുന്നതിലും രാജകീ

യത വേണം, പെരുമാറ്റവും രാജകീയമായിരിക്കണം. നിങ്ങൾ ദേവതകളായി മാറും. ദേവതകൾ സ്വയം പൂജ്യരാണ്, അവർ ആരുടേയും പൂജ ചെയ്തില്ല. അവർ ഡബിൾ കിരീടധാരികളാണ്. അവർ ആരെയും പൂജിക്കുന്നില്ല, അതിനാൽ പൂജ്യരല്ലേ. സത്യയുഗത്തിൽ ആരുടേയും പൂജ ചെയ്യേണ്ട ആവശ്യമില്ല. ബാക്കി പരസ്പരം എല്ലാവരും ആദരവ് കൊടുക്കും. ബഹുമാനം കൊടുക്കും അതല്ലാതെ മനസ്സു കൊണ്ട് ആരെയും ഓർമ്മിക്കില്ല. ബഹുമാനം തീർച്ചയായും കൊടുക്കണം. ഏതുപോലെയെന്നോ പ്രസിഡന്റിനോട് എല്ലാവർക്കും ആദരവുള്ളത്. അറിയാം അദ്ദേഹം വളരെ ഉയർന്ന പദവിയിലാണ് ഇരിക്കുന്നത് എന്ന്. നമസ്കരിക്കുകയെന്നുമില്ല. അതുകൊണ്ടാണ് ബാബ മനസ്സിലാക്കി തരുന്നത്- ഈ ജ്ഞാന മാർഗ്ഗം തീർത്തും വേറിട്ടതാണ്, ഇവിടെ കേവലം സ്വയത്തെ ആത്മാവാണെന്ന് മനസ്സിലാക്കണം എന്നാൽ നിങ്ങൾ മരുന്നതും അതാണ്. ശരീരത്തിന്റെ പേരാണ് ഓർമ്മയിലുള്ളത്. കാര്യങ്ങൾ ചെയ്യണമെങ്കിൽ പേര് വേണം. പേരില്ലെങ്കിൽ നിങ്ങൾ എങ്ങനെ പരസ്പരം വിളിക്കും. കേവലം നിങ്ങൾ ശരീരധാരിയായി പാർട്ട് അഭിനയിക്കുകയാണ് എന്നാൽ ബുദ്ധി കൊണ്ട് ശിവബാബയെ ഓർമ്മിക്കണം. കൃഷ്ണന്റെ ഭക്തർ ചിന്തിക്കും എനിക്ക് കൃഷ്ണനെ ഓർമ്മിക്കണം എന്ന്. എവിടെ നോക്കിയാലും അവർ പറയും - എല്ലായിടത്തും കൃഷ്ണൻ തന്നെ കൃഷ്ണനാണ്. ഞാനും കൃഷ്ണനാണ് നീയും കൃഷ്ണനാണ് എന്നെല്ലാം പറയും. നിങ്ങളുടെ പേര് വേറെയാണ് അവരുടെ പേരും വേറെയായിരിക്കുമല്ലോ പിന്നെ എല്ലാവരും എങ്ങനെയാണ് കൃഷ്ണൻ തന്നെ കൃഷ്ണൻ എന്ന് പറയുക. എല്ലാവരുടെ പേരും കൃഷ്ണൻ എന്നാവില്ലല്ലോ, എന്താണോ തോന്നുന്നത് അത് പറഞ്ഞു കൊണ്ടിരിക്കുന്നു. ഇപ്പോൾ ബാബ പറയുകയാണ് ഭക്തിമാർഗ്ഗത്തിലെ എല്ലാ ചിത്രങ്ങളേയും മറന്ന് ഒരു ബാബയെ ഓർമ്മിക്കുക. കാണുന്ന ചിത്രങ്ങളെയൊന്നും പതിത പാവനമാണ് എന്ന് പറയാറില്ലല്ലോ, ഹനുമാനെയും പതിത പാവനൻ എന്ന് പറയാറില്ലല്ലോ. അനേകം ചിത്രങ്ങളുണ്ട്, എന്നാൽ അവരൊന്നും പതിത പാവനല്ല. ഏതൊരു ദേവിയും, ആർക്കെല്ലാം ശരീരമുണ്ടോ അവരൊന്നും പതിത പാവനരല്ല. 6-8 കൈകളുള്ള ദേവിമാരുടെ രൂപം ഉണ്ടാക്കാറുണ്ട്, എല്ലാ കാര്യങ്ങളും നിങ്ങളുടെ ബുദ്ധിയിലുണ്ട്. അവർ ആരാണ് എന്ന് പോലും മനുഷ്യർ അറിയുന്നില്ല. ഇവരെല്ലാം പതിത പാവനനായ ബാബയുടെ അവകാശികളും സഹായികളുമാണ്, ഇതൊന്നും ആർക്കും അറിയില്ല. നിങ്ങളുടെ രൂപം സാധാരണമാണ്. ഈ ശരീരം വിനാശമാകും. നിങ്ങളുടെ ചിത്രങ്ങളും ഇല്ലാതാകും. എല്ലാം നശിക്കും. വാസ്തവത്തിൽ നിങ്ങളാണ് ദേവിമാർ. സീതാ ദേവി....എന്നെല്ലാം ദേവിമാരുടെ പേര് പറയാറില്ലേ. രാമനെ ദേവത എന്ന് പറയാറില്ല. ഇപ്പോൾ നിങ്ങൾക്ക് പാവനമാകുന്നതിന് പുരുഷാർത്ഥം ചെയ്യണം. നിങ്ങൾ പറയുന്നതും പതിതത്തിൽ നിന്നും പാവനമാകൂ എന്നതല്ലേ. അതല്ലാതെ ലക്ഷ്മി നാരായണനാകൂ എന്നല്ലല്ലോ പറയുന്നത്. പതിതത്തിൽ നിന്നും പാവനമാകുന്നതും ബാബയാണ്. നരനിൽ നിന്നും നാരായണനാകുന്നതും ബാബയാണ്. മനുഷ്യർ പതിത പാവനൻ എന്ന് പറയുന്നത് നിരാകാരനെ ആണ്. പിന്നെ സത്യനാരായണ കഥ കേൾപ്പിക്കുന്നവരെ വേറെയായി കാണിക്കുന്നുണ്ട്. ബാബാ സത്യനാരായണന്റെ കഥ കേൾപ്പിച്ച് ഞങ്ങളെ അമരനാക്കൂ, നരനിൽ നിന്നും നാരായണനാക്കി മാറ്റൂ എന്നൊന്നും പറയാറില്ല. വരു ഞങ്ങളെ പാവനമാക്കി മാറ്റൂ എന്ന് മാത്രമാണ് പറയുന്നത്. സത്യനാരായണന്റെ കഥ കേൾപ്പിച്ച് പാവനമാകുന്നതും ബാബയാണ്. നിങ്ങൾ പിന്നീട് മറ്റുള്ളവർക്ക് സത്യമായ കഥ കേൾപ്പിക്കുന്നു. നിങ്ങൾക്കേ ഇത് അറിയുകയുള്ളൂ. വേണമെങ്കിൽ നിങ്ങളുടെ വീട്ടിൽ ബന്ധുക്കളും, മിത്രങ്ങളും സഹോദരന്മെല്ലാം ഉണ്ടാകാം എന്നാൽ അവർക്കും ഇതൊന്നും അറിയില്ല.

വളരെക്കാലത്തെ വേർപാടിനുശേഷം തിരികെക്കിട്ടിയ മധുര മധുരമായ സന്താനങ്ങൾക്ക് മാതാവും പിതാവും വുമായ ബാപ്ദാദയുടെ സ്നേഹ സ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

ധാരണയ്ക്കുള്ള മുഖ്യസാരം-

- 1) സ്വയത്തെ ശ്രേഷ്ഠമാക്കുന്നതിന് വേണ്ടി ബാബയിലൂടെ എന്ന് ശ്രീമത്താണോ ലഭിക്കുന്നത്, അതിലൂടെ നടക്കണം, ദൈവിക ഗുണങ്ങളെ ധാരണ ചെയ്യണം. കഴിക്കുന്നതിലും കുടിക്കുന്നതിലും പെരുമാറ്റത്തിലും രാജകീയത വേണം.
- 2) പരസ്പരം ആരെയും ഓർമ്മിക്കരുത്, പക്ഷെ തീർച്ചയായും ബഹുമാനം കൊടുക്കണം. പാവനമാകുന്നതിനുള്ള പുരുഷാർത്ഥം ചെയ്യുകയും ചെയ്തിപ്പിക്കുകയും വേണം.

വരദാനം - പരമാത്മാ സ്മൃതിയുടെ മടിത്തട്ടിൽ മുഴുകുന്ന സംഗമയുഗി ശ്രേഷ്ഠ ഭാഗ്യവാൻ ആത്മാവായി ഭവിക്കട്ടെ!

സംഗമയുഗം സത്യയുഗി സ്വർഗ്ഗത്തേക്കാൾ ശ്രേഷ്ഠമാണ് എന്തുകൊണ്ടെന്നാൽ ബ്രാഹ്മണരുടെ ലോകത്തിൽ അപ്രാപ്തമായ ഒരു വസ്തുവും ഇല്ല എന്നത് ഇപ്പോഴത്തെ പാട്ടാണ്. ഒരു ബാബയെ കിട്ടിയതിലൂടെ എല്ലാം കിട്ടി. ഇപ്പോൾ താങ്കൾ കുട്ടികൾ ചിലപ്പോൾ അതീന്ദ്രിയ സുഖത്തിന്റെ ഊഞ്ഞാലിൽ ഊഞ്ഞാലാടുന്നു, ചിലപ്പോൾ സന്തോഷത്തിൽ, ചിലപ്പോൾ ശാന്തിയിൽ, ചിലപ്പോൾ ജ്ഞാനത്തിൽ, ചിലപ്പോൾ ആനന്ദത്തിൽ അതോടൊപ്പം ചിലപ്പോൾ പരമാത്മാവിന്റെ മടിത്തട്ടാകുന്ന ഊഞ്ഞാലിൽ ഊഞ്ഞാലാടുന്നു. പരമാത്മാവിന്റെ മടിത്തട്ടാണ് - ഓർമ്മയുടെ ലൗലീൻ സ്ഥിതി. ഈ മടിത്തട്ട് അനേക ജന്മങ്ങളിലെ ദുഃഖങ്ങളേയും വേദനകളേയും മറപ്പിക്കും. അതിനാൽ ഈ ശ്രേഷ്ഠ സംസ്കാരത്തെ സദാ സ്മൃതിയിൽ വെച്ച് ഭാഗ്യവാനായ ആത്മാവാകൂ.

സ്തോഗൻ - ഇങ്ങനെയുള്ള സത്പുത്രനാകു ബാബ താങ്കളുടെ ഗീതം പാടണം അതോടൊപ്പം താങ്കളും ബാബയുടെ ഗീതം പാടണം.